

૧

ભાતાનું પોટલું

ધીરજલાલ બક્સબન્ડ : આપણા સાહિત્યના સમર્થ સાહિત્યકાર ધીરજલાલ બક્સબન્ડનો જન્મ તારાપુર જિલ્લાના આણંટમાં થયો હતો. તેમણે બી.એ. અને હિન્દી ભાષા રત્નની પદવી પ્રાપ્ત કરી. જવાહરલાલ નહેર વિદ્યાલય, સુરેન્દ્રનગરમાં શિક્ષક તરીકે સેવાઓ બજાવી છે. તેમણે હાસ્ય વાર્તામાળા, નાટક તથા બાળસાહિત્ય ક્ષેત્રે અસાધારણ કાર્ય કર્યું છે. ‘ગુજરાતી સાહિત્ય અકાદમી’ દ્વારા તેમને ‘હાસ્ય વાર્તામાળા’ માટે પુરસ્કાર અનેનાયત થયેલ છે. તેમનું નાટક ‘ભાત-ભાત કે લોક’, બાળસાહિત્ય ‘હસી-ખુશી વાર્તામાળા’, ‘હાસ્ય : વંગ, રંગ અને વંટોળ’ પણ પ્રસિદ્ધ છે. સરળ અને સહજ શૈલીની આગવી રીત ઉડીને આંખે વળણે તેવી છે.


શૂર કૃતિનો - પ્રસ્તુત કૃતિ લોકકથા છે. ‘ભાતાનું પોટલું’ વિખ્યાક લોકકથા ‘ઘરનો રોટલો બહાર અને બહારનો રોટલો ઘર’ એ ઉક્તિ સાર્થક કરે છે. તો ‘વાવો તેવું લણો’ એ કહેવત પણ સાચી હરે છે. ‘આતિથ્ય ભાવના’ ભારતીય સંસ્કૃતિની આગવી વિશિષ્ટતા છે, તેનું અહીં સુંદર અને સચોટ દર્શન થાય છે.

પણ પટેલ ભારે કંજૂસ. સૌ તેમને એક નંબરના કડકા ગણે. પોતા માટે બધું કરી છૂટે. પણ પારકા માટે પૈસો પણ ન ખરચે. પારકાં તો શું પોતાના માટે પણ એવો જ વહેવાર. ઉનાળામાં પોતાને શિખંડ ખાવાનું મન થાય પણ પટેલ શિખંડને ઘર ન બતાવે. ઘરે લાવે તો ખાસ્સો બે કિલો જોઈએ. તેથી પણાકાકા હોટલમાં જઈ શિખંડને પેટમાં પદ્ધરાવી દે ! આમ એકલપેટા પણ ખરા.

તેમનાં પત્ની તો ઘણાં માયાળું. પતિ-પત્નીના સ્વભાવ વચ્ચે જમીન અને આસમાન જેટલું અંતર. પોતાનું કામ પડતું મૂકીને પણ પત્ની પાડોશીનું કામ કરી છૂટે. કોઈ તેમની પાસે કંઈ વસ્તુ માગે તો તે ગમે તેમ કરીને પણ તેને આપે. પણાકાકાને પત્નીનો સ્વભાવ વિચિત્ર લાગતો. ઘણી વખત ગુસ્સે થઈને તેઓ કહેતા પણ ખરા કે, ‘તું તો મારું ઘર લૂંટાવા બેઠી છે. તારા આવા વર્તનથી મારે એક દિવસ ભીખ માગવાનો દદાડો આવશે. ત્યારે તું જોજે કે મારા ચયણિયામાં કોઈ ભીખ પણ નહીં નાંબે.’

પણાકાકા ગુસ્સે થાય ત્યારે કાડી શાંત થઈ જતાં અને ગુસ્સો ઉત્તરે ત્યારે દુણવેકથી કહેતાઃ ‘તમે માનો કે ન માનો પણ પાડોશી જ આપણો સાચો સગો છે. માનવી માનવીના ખપમાં ન આવે તો માનવ અવતારનો અર્થ શો ?

કાકીની આવી ડાઈ વાતો પણાકાકાને ગળે ઉત્તરતી નહિં. એ તો ઉપરથી ટોણો મારતા, કે, ‘એ બધાં જ તારાં સાચાં સગાં છે. મારે તૂટી મરવાનું ને તારે મોટી દાનેશ્વરી થવાનું !’ જો કે કાકાના વચ્ચનોની કાકી પર ખાસ અસર થતી નહીં. એ તો એમનો નિત્ય નિયમક્રમ કર્યે જ રાખતાં, ગામમાં બહારગામથી મહેમાન આવે તો તરત તેને ઘેર બોલાવી લાવે. જેને ચા પાવા જેવી દોષ તેને ચા પાય. નાસ્તો કરાવવા જેવો દોષ તેને નાસ્તો કરાવે અને જમાડવા જેવાને જમાડે પણ ખરાં. કોઈ જમવાની ના પાડે તો તેને તાણ કરીને પણ જમાડચાં વગર જવા જ ન દે.



કાકીના આ સ્વભાવને કારણો આજુબાજુનાં ગામોમાં અને સગાંવદાલાંમાં પશાકાકાની આબરૂ વધી ગઈ. મહેમાનગતિ કાકી કરે પણ ઘર તો પશાકાકાનું જ ને ! સૌ કહેતું, ‘ભાઈ, પશાકાકાનું ઘર એટલે પશાકાકાનું ઘર. એમના ઘરે ગયેલો તાકાત છે કે જમ્યા વગર પાછો આવે? એમના ઘેરથી પણ લાખ રૂપિયાની બાઈ છે. કાંદું પકડીને હોંશથી જમાડે છે.’

એક દિવસ પશાકાકાને બહારગામ જવાનું થયું, છ સાત દિવસનો પ્રવાસ. કાકાએ કાકીને કહ્યું : ‘જો મારે કાલે અગત્યના કામે બહારગામ જવાનું છે. માટે મારા માટે લસણ નાંખીને મેથીનાં સરસ ઢેબરાં બનાવજે. સાથે તળોલાં મરચાં પણ મૂકુજે.’

કાકીએ કહ્યું : ‘બહારગામ જવું છે એમાં ઢેબરાંની શી જરૂર છે ? મેં તમારે માટે આગળથી જ ભાતું પહોંચાડ્યું છે.’

કાકાએ કહ્યું : ‘આગળથી કોની સાથે મોકલાવ્યું છે ?’ પટેલ ગુસ્સે થયા પણ કાકીએ ભાતું ન કરી આપ્યું. બસ એક જ વાત પકડી રાખી. ‘મેં ભાતું આગળથી પહોંચાડ્યું છે.’ પટેલને થયું કે સારા કામે બહાર જતાં કકળાટ કરવો ઢીક નહીં. કામ પતાવીને આવ્યા પછી વાત.

બીજે દિવસે પટેલ તો ભાતું લીધા વગર જ બહારગામ જવા ઉપડ્યા. બે-ત્રણ કિલોમીટર ચાલ્યા હશે ત્યાં એક ગામ આવ્યું. ગામની ભાગોળે વડ નીચે બે-પાંચ જુવાનો બેઠા હતા. તેમની નજર પટેલ પર પડી. પટેલને જોતાં જ તેઓ ઊભા થઈને પટેલને બેટી પડ્યા અને કહ્યું : ‘તમે અમારા ગામમાં ક્યાંથી?’ પશાકાકાએ કહ્યું : ‘મારે બહુ દૂર જવાનું છે.’ જુવાનોએ કહ્યું, પણ આમ ને આમ જવાય ? અમે કદી તમારા ઘેરથી જમ્યા વગર

આવ્યા નથી. અને તમે આમ ને આમ જાઓ તો તો અમારા ગામનું નામ લજવાય.' પટેલ ના... ના... કરતા રહ્યા પણ જુવાનિયા તેમને કાંદું પકડીને ખેંચી ગયા.

પ્રેમથી દાળ, ભાત, શાક, લાપશી બનાવ્યાં. તાણ કરી કરીને જમાડ્યા. જમીને પટેલે થોડો આરામ કર્યો અને પછી આગળ ચાલ્યા.

આમ પટેલ જે-જે ગામમાંથી પસાર થતાં ત્યાં સૌ તેમને આવકાર આપવા લાગ્યા. ચાના સમયે ચા અને નાસ્તાના સમયે નાસ્તો મળ્યો, તો જમવાના સમયે ભોજન પણ મળ્યું.

હવે પશાકાકાને સમજાઈ ગયું કે એ કહેતી હતી તે વાત સાવ સાચી છે. તેણો મારા માટે આગળથી જ ભાતું પહોંચાડ્યું છે. ઘરનું ભાતું તો ટાકું મળે પણ આ બહારનું ભાતું તો ગરમાગરમ મળે છે. ઘરનું ભાતું ઝડ નીચે બેસીને કે તળાવની પાણે બેસીને ખાવું પડે ત્યારે આ તો ઘરમાં બેસીને માણસોની વચ્ચમાં ખાવા મળે છે.

પટેલને ધેર પાછા આવતાં સાત દિવસને બદલે પૂરા પંદર દિવસ થઈ ગયા. તે ધેર આવ્યા ત્યારે તેમના મોઢા ઉપર પ્રવાસનો થાક ન હતો, પણ આનંદ તરતો હતો. પટેલનો ખુશખુશાલ ચહેરો જોઈને કાકી બધું સમજ ગયાં. તેમણે કહ્યું : 'સાત દિવસને બદલે આટલા બધા દિવસ કેમ રોકાઈ ગયા? પશાકાકા તો લહેરમાં આવી ગયા હતા. હાથ ઉલાણીને કહેવા લાગ્યા, 'જે ગામમાં જાઉં તે ગામવાળા નીકળવા જ દેતા નહોતા. બસ સૌ એક જ દઠ પકડે કે અમે તમારું બહુ દદાડા ખાધું છે. ખાધા વગર જવાય જ નહિ.' કાકીએ કહ્યું, 'મારી વાત સાચી ને!' મેં આગળથી ભાતું પહોંચાડ્યું હતું ને ? એ તો કુદરતનો નિયમ જ છે કે 'ઘરનો રોટલો બહાર અને બહારનો રોટલો ધેર.' આપણે કોકને રોટલો ખવરાવીએ તો કોક આપણને ખવડાવે; નહીં તો જ્યાં ત્યાં ભાતાનાં પોટલાં ઉપાડીને ફરવું પડે !'

તે દિવસથી પટેલનો સ્વભાવ બદલાઈ ગયો. ગામમાં મહેમાન આવે તો પટેલ પોતે બોલાવી લાવે અને મહેમાનની સાથે બેસીને જમે. વળી ભાગોળ સુધી વળાવવા પણ જાય. તેમના આવા વર્તનથી ઘરની આબરૂ હતી તેના કરતાં પણ વધી ગઈ.

● માર્ગદર્શક સ્તંભ ●

પ્રસ્તુત પાઠનું અધ્યાપન કરાવતા પહેલા 'અતિથિ દેવો ભવ' વિષે વર્ગમાં ચર્ચા કરવી. ભારતીય સંસ્કૃતિમાં 'અતિથિ'નું મહત્વ વિશેની માહિતી વિદ્યાર્થીઓ પાસેથી મેળવવી. 'કર ભલા તો હો ભલા' કહેવતને વિદ્યાર્થીઓના માનસ પર દઢ કરાવવી. 'કોઈને ખવડાવીને ખાવ' ભારતીય સંસ્કૃતની આ આગવી વિશિષ્ટતા છે. આ વિશિષ્ટતાને સિદ્ધ કરવા વિદ્યાર્થી પ્રેરાય તેવો પ્રયાસ કરવો.

સ્વાધ્યાય



સ. ૧ નીચેના શબ્દો માટે પાઠમાં વપરાયેલા શબ્દો લખો.

- | | |
|--------------------|----------------------|
| (૧) ગરીબ - _____ | (૨) જરૂરિયાત - _____ |
| (૩) કંજિયો - _____ | (૪) સ્વાર્થી - _____ |
| (૫) જિદ - _____ | (૬) કોધ - _____ |
| (૭) શક્તિ - _____ | (૮) યાત્રા - _____ |

સ. ૨ નમૂના ગ્રમાણે શબ્દ લખો.

દા. ત. સ્વાર્થ × નિઃસ્વાર્થ

- | | | | |
|-----------|------------|------------|-----------|
| (૧) શાંત | (૨) ડાઢી | (૩) આનંદ | (૪) જુવાન |
| (૫) કંજૂસ | (૬) આવકારો | (૭) મહેમાન | (૮) સાચી |

સ. ૩ ‘શિખંડ’ મિષ્ટાન્ન છે. તેમ અન્ય મિષ્ટાન્ન નામ લખો.

સ. ૪ શબ્દસમૂહને માટે એક શબ્દ લખો.

- | | |
|-------------------------|---------|
| દા.ત. જે સત્ય નથી તે | - અસત્ય |
| જે દાન કરે તે | - _____ |
| યાત્રા માટે અપાતું ભોજન | - _____ |
| ભીખ માંગવાનું પાત્ર | - _____ |
| જે પવિત્ર નથી તે | - _____ |
| જે સ્વસ્થ નથી તે | - _____ |

સ. ૫ ચાલો લખીએ

- | | |
|---|---------|
| (૧) પશા પટેલનો સ્વભાવ | - _____ |
| (૨) પશા પટેલની પત્નીનો સ્વભાવ | - _____ |
| (૩) પશા પટેલના પ્રવાસના દિવસો | - _____ |
| (૪) કાકાએ કાકી પાસે ભાતામાં માગેલી ચીજો | - _____ |
| (૫) કુદરતનો નિયમ | - _____ |

સ. ૬ પોત્ય વિકલ્પ શોધી વિધાન ફરીથી લખો :-

- | | |
|------------------------------------|----------------------|
| (૧) પશા પટેલ પારકા માટે ----- | |
| (અ) દોડીને મદદ કરે. | (આ) પૈસો પણ ન ખરચે. |
| (ઇ) ભોજન બનાવે. | (ઇ) ધર્મશાળા બંધાવે. |
| (૨) પશાકાકાને પત્નીનો સ્વભાવ ----- | |
| (અ) શાંત લાગતો. | (આ) મધુર લાગતો. |
| (ઇ) વિચિત્ર લાગતો. | (ઇ) મળતાવડો લાગતો. |

- (3) આજુબાજુના ગામોમાં પશાકાકાની -----
 (અ) આબરુ વધી ગઈ.
 (ઇ) ઈજાત વધી ગઈ.
- (આ) તાકાત વધી ગઈ.
 (ઇ) પ્રતિષ્ઠા વધી ગઈ.

સ. ૭ ✓ અને X ચિહ્ન મૂકી ખોટા વાક્યો સુધારીને ફરીથી લખો.

- | | |
|--|--------------------------|
| (૧) પશા પટેલ ઉદાર હતા. | <input type="checkbox"/> |
| (૨) તેમના પત્ની માયાળુ હતાં. | <input type="checkbox"/> |
| (૩) કાકી અશાંત થઈ જતાં. | <input type="checkbox"/> |
| (૪) કાકીની વાત સાવ ખોટી હતી. | <input type="checkbox"/> |
| (૫) પશાકાકાએ કહ્યું, “મારે બહુ દૂર જવાનું છે.” | <input type="checkbox"/> |

સ. ૮ તમને મહેમાન બનવું ગમે કે યજમાન - સંવાદ સાધો.

સ. ૯ યોગ્ય વિરામચિહ્નો મૂકો :-

- (૧) મારે તૂટી મરવાનું ને તારે મોટી દાનેશ્વરી થવાનું
 (૨) આગળથી કોની સાથે મોકલાવ્યું છે
 (૩) પશાકાકાએ કહ્યું મારે બહુ દૂર જવાનું છે
 (૪) જુવાનોએ કહ્યું પણ આમ ને આમ જવાય
 (૫) સૌ તેમને એક નંબરના કડકા ગણો

સ. ૧૦ તમને પશાકાકા કે કાકીમાંથી જેનું વ્યક્તિત્વ ગમે - તેના વિશે લખો.

પ્રકલ્પ

મહેમાનોના સ્વાગતની જુદીજુદી પદ્ધતિઓના ચિત્રો ઈન્ટરનેટ ઉપરથી મેળવીને ચાર્ટસ તૈયાર કરો.

વિશેષ વાંચન

આજની ઘડી રણિયામણી



આજના દિવસને હું સ્વસ્થ રીતે જીવવા પ્રયત્નશીલ રહીશ ને ભૂત-ભવિષ્યની પંચાતમાં પડી જવનના બધા પ્રશ્નો એકસાથે ઉકેલવાની ધેલણા નહીં સેવું.

આજના દિવસે હું આનંદી રહીશ. ‘સુખી થવાનો દઢ નિધારિ કરે ત્યારે મનુષ્યો સુખી થાય છે’ એવા અભાદ્રમ લિંકનના વિચારને હું સતત સ્મરણામાં રાખીશ.

આજના દિવસે હું મારા મનોબળને દઢ કરીશ. અધ્યયન કરીશ ને પુરુષાર્થ, વિચાર ગાંભીર્ય તથા એકાગ્રતા માગી લે તેવું સાત્ત્વિક વાંચન કરીશ.

આજના દિવસે હું પરિસ્થિતિને પહોંચી વળવા મથીશ અને સંજોગો સદાય મને સાનુકૂળ રહે એવા દિવાસ્વર્ણોમાં નહીં રાચું. પ્રાપ્તકર્મ કરતાં સહજ રીતે જે પામીશ તેથી આનંદ માનીશ ને ખોટાં દવાતિયાં નહીં માંસું.

આજના દિવસે હું મારા આત્માને ત્રિવિધ વ્યાયામ કરાવીશ : કોઈનું ભલું કરીશ, પણ છતો નહીં થાઉં. જે કામ કરવામાં હું આગસી થતો હોઈશ ને તેટલા પૂર્તનું એ કાર્યો કરવાનું હું ટાળતો કે મુલતવી રાખતો હોઈશ એવાં સહેજે એક-બે કામ અવશ્ય કરીશ. જેથી મારું ઘડતર થાય; અને કવચિત્ મને મનદુઃખ થશે તો પણ આજ મારું મનદુઃખ હું લાગણીવશ થઈ પ્રદર્શિત નહીં કરું.

આજના દિવસે હું મળતાવડો અને સૌભ્ય રહીશ, હું સ્વચ્છ, સુધા ને મનહર દેખાવાની ચીવટ રાખીશ. હું આજે મૂદુભાષી ને સૌજન્યશીલ રહીશ, આકમક અને ટીકાત્મક નહિ થાઉં, ખણખોદની પ્રવૃત્તિમાં નહીં પડું અને મારી જતને સુધારવાનું વીસરી અન્યના કાળ બનવાના અભરખા નહીં સેવું.

આજના દિવસનો કાર્યક્રમ હું ઘડી કાઢીશ અને તે અનુસાર કામ કરવા કોશિશ કરીશ. શક્ય છે કે બધું યોજના મુજબ ન પણ થઈ શકે. પરંતુ આયોજન અવશ્ય કરીશ; કારણકે આમ કરવાથી હું મારી જતને રઘવાટ ને અનિશ્ચિતતાના કીડાઓથી છિન્નભિન્ન થતી બચાવી શકીશ.

આજના દિવસે ઓછામાં ઓછો અદ્યો કલાક હું એકાંતમાં ગાળીશ, જેથી ઈશ્વરનું સાંનિધ્ય તથા શારીરિક ને માનસિક આરામ મેળવી શકાય. સંભવ છે કે આ પણોમાં મને જીવનનો સાચો માર્ગ લાધી જાય.

આજના દિવસે હું નિર્ભય બનીશ. જે સુંદર, સુખકર ને આનંદદાયક છે તેને હું ચાહીશ અને એ વાત સતત રટ્ટો રહીશ કે જગતને આપવાથી જ હું જગત પાસેથી પામી શકીશ. ‘તેન ત્વક્તેન ભુંજિથા :’

સ્વાધ્યાય



સ. ૧ યોગ્ય શબ્દ મૂકી ખાલી જગ્યા પૂર્ણ કરો :-

(યોજના; ભલું; ખણખોદની; સ્વસ્થ)

- (૧) આજના દિવસને હું _____ રીતે જીવવા પ્રયત્નશીલ રહીશ.
- (૨) કોઈનું _____ કરીશ પણ છતો નહિ થાઉં.
- (૩) _____ પ્રવૃત્તિમાં નહિ પડું.
- (૪) બધું _____ મુજબ ન પણ થઈ શકે.

સ. ૨ યોગ્ય વિકલ્પ શોધી વિધાન પૂર્ણ કરો :-

- (૧) ‘સુખી થવાનો દફ નિર્ધાર કરે ત્યારે મનુષ્યો સુખી થાય છે’ આ વિચાર ----- નો છે.
(અબ્રાહામ લિંકનનો, ટોલ્સ્ટોયનો, મહાત્મા ગાંધીનો)
- (૨) આજના દિવસે હું ----- પહોંચી વળવા મથીશ.
(શત્રુઓને, પરિસ્થિતિને, પોતાની જતને)
- (૩) આજના દિવસે હું મારા આત્માને ----- વ્યાયામ કરાવીશ.
(ચતુર્વિધ, દ્વિવિધ, ત્રિવિધ)

સ. ૩ તમારા મનમાં આવતા સકારાત્મક વિચારોને તમારા શબ્દોમાં લખો :-

મહેમાનોને આવકાર, ભારતીય સંસ્કૃતિનો સંસ્કાર !

